

۳۱ مارچ ۱۸۹۹ء

## خطبہ جمعہ

(خلاصہ)

إِنَّ الَّذِينَ هُمْ مِنْ خَحْشِيَّةِ رَبِّهِمْ مُشْفِقُونَ - وَالَّذِينَ هُمْ بِآيَاتِ رَبِّهِمْ يُؤْمِنُونَ - وَالَّذِينَ هُمْ بِرَبِّهِمْ لَا يُشْرِكُونَ - وَالَّذِينَ يُؤْتُونَ مَا أَتَوْا وَقُلُونَهُمْ وَجْهَةً أَنَّهُمْ إِلَى رَبِّهِمْ رَاجِعُونَ - أُولَئِكَ يُسَارِعُونَ فِي الْخَيْرَاتِ وَهُمْ لَهَا سَابِقُونَ - (المؤمنون: ۵۷-۶۰)

مولا کریم، رحمن و رحیم مولا، ان آیات میں انسان کو ان را ہوں کی طرف رہنمائی کرتا ہے جو اس کو ہر ایک قسم کے سھوں کی طرف لیجاتے ہیں اور اپنے ہم چشوں اور ہم عصروں میں معزز و موخر بنادیتے ہیں۔

انسان نظری طور پر چاہتا ہے کہ وہ ہر ایک قسم کے سکھوں اور آراموں اور پہلی باتوں کو حاصل کرے اور پھر ان میں سب سے بڑھ کر رہنا چاہتا ہے۔ جب وہ دیکھتا ہے کہ اس کے متعلقین خوش و خور سند ہیں اور لوگوں کو بھلائی کی طرف متوجہ پاتا ہے تو اس کے دل میں یہ بات پیدا ہوتی ہے کہ فلاں بھلائی میں ایک سعادتمند نے قدم رکھا ہے اور فلاں شخص نے بھی رکھا ہے۔ پس میں سب سے بڑھ کر سبقت لے

جاوں۔ غرض عام طور پر انسان فطرتاً ایک کمپیشن (Competition) میں لگا رہتا ہے اور ساتھ والوں سے سربر آور دہ ہونے کا آرزو مند ہوتا ہے۔ پچھے چاہتے ہیں کہ کھلیل میں دوسرا پارٹی سے بڑھ کر رہیں اور جیت جاویں۔ عورتیں کھانے، پہننے، لباس و زیورات میں چاہتی ہیں کہ اپنی ہم نشینوں سے بڑھ کر رہیں۔ پس یہ خواہش اور آرزو جو فطرتی طور پر انسان کے دل میں پائی جاتی ہے اس کے پورا کرنے کے اسباب اور وسائل قرآن کریم میں اس مقام پر رحیم کریم مولا بیان فرماتا ہے اور وہ چند ایک اصول پر مشتمل ہے۔

پہلا اصل۔ انسان غور کرے کہ اس کے دل میں اپنے سے بڑے کاذر ہوتا ہے۔ ادنیٰ ادنیٰ کام والے لوگ نمبردار کا، اور نمبردار تحصیلدار کا، اور تحصیلدار حکام بالادست کاذر رکھتے ہیں۔ ماتحت اگر افروں کا ڈر دل میں نہ رکھیں تو وہ اپنے فرض منصبی کو اس خوبی اور صفائی سے نہ کریں جس سے وہ اس ڈر کی حالت میں کرتے ہیں۔ اب اس اصل کو زیر نظر رکھ کر مولا کریم فرماتا ہے کہ وہ لوگ جو نیکیوں اور بھلاکیوں کے کمپیشن (Competition) اور مقابلہ میں سرفراز ہوتے ہیں سب سے پہلے وہ ہر ایک کام کرتے وقت اس بات کا لحاظ رکھتے ہیں کہ اللہ تعالیٰ ان کا نگران ہے اور ان کے ہر فعل کھانے، پینے، دوستی، دشمنی، بعض وعداوت، لین دین، غرض تمام معاملات میں ان کو روکتے ہے۔

پس مومن وہ ہوتے ہیں جو خیرات میں بڑھتے ہیں، جوان اعمال و افعال کے وقت علیم و خبیر کی ذات اور نگرانوں پر نگاہ کرتے ہیں اور ہر آن خوف و خشیت الہی سے لرزائ رہتے ہیں۔ اس لئے ہر ایک کام میں خواہ کھانے پینے کا ہو، یا بعض وعداوت ہو، دوستی ہو یا دشمنی، ہربات میں خوش رہنے اور بڑھ کر رہنے کے لیے پہلا اور ضروری اصل کیا ہے؟ خشیت الہی۔ عمل کرنے سے پہلے دیکھ لیا کرو کہ یہ عمل خدا تعالیٰ کی رضا جوئی کی وجہ سے کسی سرخوبی کا باعث ہے یا اس کی نارضامندی کا موجب ہو کر سیاہ روئی کا پیش خیمہ؟

خوف الہی کے بعد دو اصل اور ہیں۔ وہ کیا؟ ایک اخلاص۔ دوسرا صواب۔ کوئی عمل صالح ہو نہیں سکتا جب تک اخلاص اور صواب نہ ہو۔

اخلاص کیا ہے؟ اخلاص کے معنے ہیں کہ جو کام کرو اس میں یہ منظر ہو کہ مولا کریم کی رضا حاصل ہو۔ حسب ہو تو حبا اللہ ہو۔ بعض ہو تو غضا اللہ ہو۔ کھاؤ تو اس لئے کہ کھانے کا حکم دیا ہے۔ پیتے ہو تو سمجھ لو کہ وَ اشْرَبُوا کے حکم کی تقلیل ہے۔ غرض سارے کاموں میں اخلاص ہو، رسم وعداوت، نفس و ہوا کی ظلمت نہ ہو۔ اندر وہی جوش اس کے باعث نہ ہوئے ہوں۔

صواب کیا ہے؟ کہ ہر بھلا کام اس طرح پر کیا جاوے جس طرح اللہ تعالیٰ نے اس کا حکم دیا ہے اور رسول اللہ صلی اللہ علیہ وآلہ وسلم نے کر کے دکھلایا ہے۔ اگر نیکی کرے مگر نہ اس طرح جس طرح رسول اللہ صلی اللہ علیہ وآلہ وسلم نے سکھائی ہے، وہ راہ صواب نہیں۔ غرض یہ دیکھنا ضروری ہے کہ اس کام کے کرنے میں اجازت سرکاری ہے یا نہیں۔ اور پھر اللہ کی رضا مقصود ہے یا نہیں۔ پس کام کو خشیتِ الہی سے اور پھر اخلاص و صواب سے۔

وَالَّذِينَ هُمْ بِإِيمَاتِ رَبِّهِمْ يُؤْمِنُونَ اللَّهُ تَعَالَى كَيْفَ يَعْلَمُ إِيمَانَ لَا تَتَكَبَّرْ  
لَا يَتَشَرَّكُونَ اور پھر اللہ تعالیٰ کے ساتھ اعمال اور ترک اعمال میں کسی کو شریک نہیں کرتے۔ نیکی کو اس لئے کرے کہ خدا تعالیٰ کی رضا کا باعث ہے اور اس کے لئے اس کو کرے۔ اور بدی سے اس لئے اجتناب کرے کہ خدا نے ان کو برا فرمایا اور ان سے روکا ہے اور رسول اللہ صلی اللہ علیہ وآلہ وسلم کی اتباع مد نظر رکھ کر نیکی کرے۔ نیکی کرتا ہوا بھی خوفِ الہی کو دل میں جگہ دے کیونکہ وہ نکتہ نواز اور نکتہ گیر ہے۔ حدیث شریف میں آیا ہے جنابہ صدیقہ رضی اللہ عنہا عرض کرتی ہیں کہ بدیاں کرتے ہوئے خوف کریں؟ فرمایا نہیں! نہیں! نیکیاں کرتے ہوئے خوف کرو۔ جو نیکیاں کرنے کی ہیں، کرو اور پھر حضور الہی میں ڈرتے رہو کہ ایسا نہ ہو کہ عظیم و قدوس خدا کے حضور کے لائق ہیں یا نہیں۔ ایسے لوگ ہیں جو یُسَارِعُونَ فِي الْخَيْرَاتِ وَهُمْ لَهَا سَابِقُونَ کے مصدق ہوتے ہیں۔ یعنی اول اور آخر میں خشیت ہو۔ فعل اور ترک فعل اخلاص اور صواب کے طور پر ہوں اور وہ بھلاکیوں کے لینے والے اور دوسرا سے بڑھنے والے ہیں۔

رسووں شیطانی یہ بھی آجاتا ہے کہ یہ راہ کٹھن ہے کیوں نکر چلیں گے۔ خدا تعالیٰ خود ہی اس دسوں کا جواب دیتا ہے لَا تَكُلُّ نَفْسًا إِلَّا وُسْعَهَا (المومنون: ۲۳) کہ ہم نے جو اعمال کے کرنے کا حکم دیا ہے اور نواہی سے روکا ہے وہ مشکل نہیں۔ کیا کوئی کہہ سکتا ہے کہ عدم استطاعت پر ج کا حکم ہے۔ اس سے صاف معلوم ہوتا ہے کہ اوامر و نواہی ایسے ہیں کہ عمل کر سکتا ہے اور ان سے باز رہ سکتا ہے۔ اور یہ امر بھی بحضور دل یاد رکھو کہ بعض اعمال بھول جاتے ہیں۔ جنابِ الہی کے ہاں بھول نہیں۔ بلکہ فرمایا وَ لَدَنِنَا إِكْتَبْ يَنْطَقُ بِالْحَقِّ وَهُمْ لَا يُظْلَمُونَ (المومنون: ۲۳) یاد رکھو! جنابِ الہی میں اعمال محفوظ رکھے جاتے ہیں۔ خدا کے ہاں ظلم نہیں ہوتا۔

انسان اگر غور کرے تو دنیا میں بھی ایک جنت اور نار کا نمونہ دیکھ سکتا ہے۔ مجھے افسوس آتا ہے جب میں دیکھتا ہوں کہ دوستوں کی چٹھیوں کے پڑھنے پڑھانے میں کس قدر ہوشیاری اور مستعدی سے کام لیا

جاتا ہے، مگر خدا تعالیٰ کی چھٹی۔ اور پھر جس کے لانے والا وہ کامل انسان جو محمد ہے، صلی اللہ علیہ وآلہ وسلم کی اتنی پرواہ نہیں کی جاتی۔ سستی کی جاتی ہے تو کتاب العدالی کے سمجھنے میں۔ بعض اعمال ایسے ہیں کہ ہم نیکی سمجھتے ہیں مگر قانون اللہ کا فتویٰ نہیں ہوتا۔ جب انسان مرفاہ الحال اور آکڑ باز ہو جاتا ہے تو وہ دکھوں میں بیٹلا ہوتا ہے، اس وقت نجات کی راہ نہیں ملتی۔ میں دیکھتا ہوں کہ ایسے انسان ہیں کہ دعویٰ اسلام کرتے ہیں مگر عمل دیکھو تو بازار میں کفار کے اعمال اور ان کے اعمال برابر ہیں۔ نیک نمونہ دکھا کر دوسروں کو قائل کر سکتا ہے۔ اسی لئے رسول اللہ صلی اللہ علیہ وآلہ وسلم کے اخلاق کی نسبت فرماتا ہے کہ اگر تو نرم مزاج نہ ہوتا تو یہ لوگ تیرے گرد جمع نہ ہوتے۔ صحابہ کرام کی زندگیوں کے حالات پر اور رسول اللہ صلی اللہ علیہ وسلم کی زندگی پر غور کرنے سے معلوم ہوتا ہے کہ صحابہ کرام سے کوئی غلطی بھی ہو جاتی تھی اور آپ استغفار بھی فرمایا کرتے تھے۔ مگر ذرا ذرا سی بات پر موافخہ اور تشدد کرتے تو تیرے پاس یہ قوم کس طرح جمع ہوتی۔ حضور علیہ الصلوٰۃ والسلام کے پاس نہ مال نہ طمع کی امید تھی۔ اگر کوئی چیز گرویدہ کر سکتی تھی تو وہ صرف حق کا نور اور آپ کے برگزیدہ اخلاق تھے۔

اپنے اعمال میں یہ امر مد نظر رکھو کہ اخلاص اور صواب ہو۔ نہ یہ کہ اپنے اغراض و مقاصد کے لئے کسی آیت یا حدیث کا بہانہ تلاش کرتے پھر۔ اور نیکی کرتے ہوئے یہ نہ سمجھو کہ گویا تمام منازل طے کر لئے نہیں! بلکہ بعض امور ضروری ہیں اور بعض اس سے کم۔ بعض فرانک ہیں، بعض سنن، بعض واجبات ہیں۔ ایک سخت بدی ہوتی ہے، ایک اس سے کم اور بعض ایسی کہ ان پر حرام اور مکروہ کا لفظ عامد ہوتا ہے۔

خدا تعالیٰ کی باتیں جب سنائی جاویں تو مناسب نہیں کہ انسان سن کر بھی اس راہ کو اختیار نہ کرے جو خدا تعالیٰ کی رضامندی کی راہ ہے۔ اور اسے اساطیر الاولین کرنے والوں کی طرح لاپرواٹی سے چھوڑ دے۔ میں ایک ضروری امر آخر میں تمہیں بتلانا چاہتا ہوں کہ جب کوئی ہادی دنیا میں آتا ہے تو اس کی شناخت کے کئی طریق ہوتے ہیں۔

اول۔ جاہل اور بے علم نہ ہو۔ خدا تعالیٰ کی طرف سے آنے والے ہادی کے لئے ضروری ہے کہ وہ نادان اور بے خبر نہ ہو۔ اب کتاب اللہ کو پڑھو اور دیکھو کہ جو معارف اور حقائق اس میں بیان کئے گئے ہیں وہ ایسے ہیں کہ کسی جاہل اور نادان کے خیالات کا نتیجہ نہیں ہو سکتے۔ سوچو! اور پھر سوچو!! نادان ایسی معرفت اور روح و راستی سے بھری ہوئی باتیں نہیں کر سکتے۔

دوم - وہ ہادی اجنبی نہ ہو۔ کیونکہ ایک ناواقف انسان دور دراز ملک میں جا کر باوجود بد کار اور شریر ہونے کے بھی چند روز تصنیع اور ریا کاری کے طور پر اپنے آپ کو نیک ظاہر کر سکتا ہے۔ پس ہادی کے لئے ضروری ہے کہ وہ ان لوگوں کا واقف ہو۔ اب رسول اللہ صلی اللہ علیہ وسلم کا دعویٰ صاف ہے کہ مَنَاصِيلَ صَاحِبِكُمْ وَمَنَاغِي (النجم: ۲۳) تیسری بات یہ ہے کہ ہادی یا امام یا مرشد اپنے پچھے علوم کے مطابق عملدرآمد بھی کرتا ہو۔ اور وہ کو بتلاوے اور خود نہ کرے؟ پس اس امر کو حضور علیہ الصلوٰۃ والسلام کی نسبت فرمایا ہے مَنَاصِيلَ صَاحِبِكُمْ وَمَنَاغِي۔ حضور کے عملدرآمد کا یہ حال ہے کہ جنابہ صدیقہ رضی اللہ عنہا نے ایک لفظ میں سو انحصاری بیان فرمادی۔ کَانَ خَلْقَهُ الْقُرْآنَ (مسند احمد بن حنبل جلد ۱ صفحہ ۹۱) یعنی آپ کے اعمال و افعال بالکل قرآن کریم ہی کے مطابق ہیں۔

اللہ تعالیٰ مجھے اور سب احبابِ صالحین کو نیک رستہ پر چلاوے اور قرآن کریم کے صحیح نتائج اور اس پر عمل کرنے کی طاقت اور برداشت بخشنے۔ آمین۔

(ا) حکم جلد ۳ نمبر ۱۷- ۱۸۹۹ء صفحہ ۲-۵)

